

రైలు

ప్లాట్ ఫారమంతా జనం.

భారత ప్రజాస్వామ్యానికి ప్రతీకలా అక్కడ పేదలూ, నిరుపేదలూ, ధనవంతులూ, మధ్యతరగతి వాళ్లూ, విద్యార్థులూ, మేధావులూ, కార్మికులూ.... అన్ని మతాలకీ, అన్ని వర్ణాలకీ, అన్ని వర్గాలకీ చెందిన వారూ వున్నారు. వుండడం యిలా అలా కాదు. కిక్కిరిసి వున్నారు.

భారతీయుని పౌరహక్కులూ వారందరి దగ్గరూ టిక్కెట్లున్నాయి. ఆయితే అక్కడ టిక్కెట్లు లేని దౌర్భాగ్యులూ, దొంగనాకొడుకులూ, లేకుండా వుంటారనా? వుంటారు. తప్పక వుంటారు. ఆ వెధవల్ని తప్పక చట్టప్రకారంగా శిక్షించవలసిందే.

శిక్షించాల్సిందేనని మీరూ, నేనూ అంటాం. కాని రామారావుగాడు మాత్రం అలా అనడు.

ఏ చటం కూడా మనిషికి కనీస అవసరాలు తిండి, బట్టా, గూడూ కల్పించకుండా వాడిని శాసించడానికి, శిక్షించడానికి వీలు లేదంటాడు. ఆ అధికారం ప్రభుత్వానికి లేదంటాడు. మన ప్రభుత్వాన్ని పచ్చిబూతులు తిడతాడు.

(ఆ వెధవ సంగతి మీరీ కథ పూర్తిగా చదివితే తప్పక తెలుస్తుంది.)

అదిగో రైలు వచ్చింది....

ప్లాట్ ఫారం మీద ప్రళయం వచ్చింది.

అంతా రైలులోకి చొరబడాలనే తీవ్ర ప్రయత్నం.

స్ట్రగుల్ ఫర్ ఎగ్జిస్టెన్స్!

కిటికీలోంచి దూరేవాళ్ళు

వ్యాపారంలోంచి దూరలేకపోతున్నవాళ్ళు.

రామారావు నలిగిన బటలతో, చెదిరిన క్రాపుతో, ఒక్కంతా చెమట చెమటతో, చేతిలో లగేజీతో బోగీలోకి దూరలేక దూరుతూ కిందా మీదా అయిపోతున్నాడు.

నేనూ ఆ రైలులో ప్రయాణం చేయాల్సినవాడినే. కాని నేను వాడిలా కిందా మీదా అయిపోవడంలేదు. బటలు నలగకుండా, క్రాపు చెదరకుండా, నీటుగా, దర్జాగా నిలబడి సిగరెట్ కాలుస్తూ - రామారావు పాట్లు చూస్తూ నవ్వుకుంటున్నాను. నాకు చాలా సరదాగా వుంది.

వాడెప్పుడూ అలాంటి నిస్సహాయ స్థితిలో, దుర్భర దారుణ స్థితిలో వుండాలని, వుండగా నేను తనివితీరా చూశాలనీ నేనెప్పుడూ కోరుకుంటాను. నాది దుర్మార్గపు కోరిక మాత్రం కాదు. వాడు మాత్రం నిస్సందేహంగా దుర్మార్గడే. అంతేకాదు దేశద్రోహి అసాధానికీ కూడా నేనేమీ జంకను.

రైల్వో ఫస్టు క్లాసు, సెకండు క్లాసులా - మేమిద్దరం ఒకే కంపెనీలో ఉద్యోగస్తులం. అంతకు మించి వాడికీ, నాకూ సోమ్యంలేదు. ఏ కిరాయిగా చూసినా వాడు నా ఎదుట సమానంగా నిలబడలేడు. వాడు ఒక్క - నేను ఒక్క. వాడు నక్క - నేను నాగలోకం. వాడు పొట్టి - నేను పొడవ్వు. వాడు లెజిను - నేను రై టిను. వాడిది ముతక ఎర్ర చొక్కా - వాడి నీవ్వు ఖర్చు చొక్కా. నేను కంపెనీ యజమానినీ - వాడు చాలా తార్కిక నాయకుడు.

వాడి బట్టెక్కాదు - వాడిది సెకండు క్లాసు.

రైలులో నాకున్న సదుపాయాలు వాడికెలా వస్తాయి? అసలు రైలులో ఫస్టుక్లాసు కంపానిమెంటులూ, టూ టెర్, త్రీ టెర్లు మనహాయిస్తే - ఇంకేమి రైలు? అసలే బోగీలు ఒకటి, రెండు మూర్రమే వుంటాయి. వాడూ అయిపో ప్రయాణం చేయాల్సినవాడు. నేను కాదు.

అదే వాడి ఏడుపు. వాడికి లేనిది నాకు వుందని. వెధవెప్పుడో,

ఆ ఏడుపుతోనే చస్తాడు. మా కంపెనీలో స్టాండింగ్ ఛార్జ్ ప్రకారంగా ఆఫీసరుకి మాత్రమే ఫస్టుక్లాసు అర్హత వుంది. ఎవరయినా సరే చట్టాలకి బద్ధులై వుండాలిందే గదా!

'రూల్స్, చట్టాలు, చట్టబంధులు "మీరు" మీకోసం చేసు కున్నవి. ఎవడికి తెలీమీ మీ దగా' అంటాడు రామారావు. మన రాజ్యాంగ టైండు పుస్తకాన్ని కార్చేసి, బూడిదచేసి, ఆ బూడిదని నీటిలో కలుపు కొని తాగేసేటంత కసి వుంది వాడికి. అందుకనే నేను వాడిని దేశద్రోహి అనడం!

అసలు యజమాన్యం చెప్పజేతల్లో, ప్రభుత్వ అదుపు ఆజులలో బుద్ధిగా నడిచే యూనియను ఎన్నిలేవు? అందరిలాంటి యూనియన్ లీడర్లె అయితే— నాతో బాటే ఫస్టుక్లాసులో ప్రయాణం చేసేవాడుకదా. యజమానితో యజమాని కుక్కకూడా ఒకే బోగీలో ప్రయాణం చేస్తుంది కదా. అందులో తప్పేముంది? మన ప్రయోజనాలకి భంగం వాటిల్లకుండా అనసరమైతే చట్టాలు సవరిస్తాం!

కలకత్తాలో అభిల ఖారత స్టాబులో అన్ని కంపెనీల యజమాను లకి, యూనియన్ లీడర్లకూ కలిపి 'సామరస్యం, సహకారం, సుహృద్భావ వాతావరణం' ఉద్దేశించి— సమ్మెలూ, లాకౌటూ నివారించి ఉత్పత్తిపై అందరి దృష్టి కేంద్రీకరించాలనే లక్ష్యంతో ప్రభుత్వం ఒక డెవలప్ మెంటు ప్రోగ్రాం అరేంజ్ చేసింది. అందుకోసమే నేనూ, రామారావు వెళుతున్నది కలకత్తా.

రామారావు ప్రజల మనిషిట! అంచేతే గాబోలు సెకండు క్లాసు కూడా రిజర్వు చేసుకోకుండా, ఇప్పుడు ఆర్థనరీ బోగీలోకి ఎక్కడానికి అందరితోబాటు తన్నుకు చస్తున్నాడు.

ఏం? నన్ను చూశాడు. నవ్వేడు. పలకరించేడు. అలాగే 'నాలగేజ్ మీదగ్గర కాస్తా వుంచండి' అంటే నేను కాదంటానా? అది అధిమానంకాదు. అహంకారం. కండకావరం. ఇప్పుడు చిత్రహింసలు పడుతున్నది వాడా? నేనా?

రామారావు ఎలాగోలా పొట్టుసడి, పెనుగులాడి, లోనికిచూరి

సీటులేక బెడ్డింగునే సీటుగా వేసుకూర్చొచ్చి.... కాదుతున్న చెమటను పుమాయితో తుడుచుకోడం చూస్తుంటే — చెప్పొట్టా — నాకు నిండా సంతోషమయింది.

వాడిని ఏడిపిద్దామని కిటికీ దగ్గరతెళ్ళి పలకరించేను “కంఫర్టు బుల్ గా ఉండాలి” అని.

వానికి వాడు సమాధానంగా “కంఫర్టుమెంటు పెన్డదే సార్” అన్నాడు నవ్వుతూ.

చూశారా వాడి సెంపరి సమాధానం.

నిన్ను పలకరించడం నాదే బుద్ధి తక్కువనుకొని నా ఫస్టుక్లాసు బోగీ ఎక్కేను.

మొత్తానికి రామారావు సంగతి ఏమోగాని నా ప్రయాణం మాత్రం హాపీగా సాగింది. హాయిగా గడిచింది.

రామారావుకి ఈ ఫస్టుక్లాసు సుఖం ఈ జన్మలో రాదు. రాడానికి వీలులేదు. అంతే, వాడు ఆ కంపు క్లాసులోనే వుండడం న్యాయం. అలాగే నేను ఈ విశాలమైన, మెత్తని, సుఖమైన క్లాసులో వుండడం డబుల్ న్యాయం!

* * *

కేంద్రమంతుల, ప్రముఖ పారిశ్రామికపేత్తల, ప్రఖ్యాత కార్మిక నాయకుల ఉపన్యాసాలతో బ్రహ్మాండంగా పదిరోజులపాటు సాగవల్సిన ప్రోగ్రాం వెళ్ళవ రైల్వే సమ్మె వల్ల చెబ్బితింది.

మన ప్రభుత్వం ఎంత నచ్చచెప్పినా, ఎన్ని విజ్ఞప్తులు చేసినా మూర్ఖంగా, మొండిగా అఖిల భారత స్థాయిలో యావత్ రైల్వేలు సమ్మె చేయ పూనుకున్నారు. మనం ఎంత మర్యాదగా నచ్చజెప్పుతామో, అంత నిర్మాణిజ్యంగా సమ్మెల్ని అణచి కాలరాచేస్తామని వాళ్ళకి తెలీదు. తెలీక అజ్ఞానంగా, అనవసరంగా సమ్మె మేనెల రిప తారీఖునుంచి మొదలు పెట్టారు.

“ఇది చారిత్రాత్మకమైన సమ్మె. ఇది భారతదేశంలో విపవానికి నాంది. సమ్మె విజయవంతమయి తీరుతుంది” అన్నాడు రామారావు.

నా బొంద అని కొట్టిపారేశాను.

మొత్తానికి సమ్మెవల్ల మా ప్రోగ్రాం చెడింది.

ఆరవ తారీఖు లోపుగానే దేశలవ్ మెంటు ప్రోగ్రాం అయిపోయేటట్టు, 8 న తారీఖులోగా ఎవరి కంపెనీలకి వారు వెళ్ళిపోయేటట్టు ప్రోగ్రాం మార్చి వేయబడింది.

అంచేత నేను ఆరవతారీఖు సాయంత్రం మెంటుకి రిజర్వు చేయించుకుందామని ఎస్.పి.నేడ్ లో రైల్వే ఆఫీసుకి వెళ్ళాను.

వెళితే ఆఫీసు సెలవు!

ఏమంటే 'మే డే' అట!

అంతవరకూ నాకు అర్థంకాలేదు. ఆలోచింపడానికి ఏ షాపులూ లేవు. ఫేకరీలన్నీ శెలవు. అన్ని దిక్కులా ఎర్రెర్ర బెండాలు. గోడల నిండా ఎర్రటి బెంగాళీ అక్షరాలు. నా ఎదురుగుండా బ్రహ్మాండమైన ఊరేగింపు. బహుశా రామారావు ఆ ఊరేగింపులో వుండి వుంటాడని పించింది.

నాకు ముటుకు మేడేకి ఇంత అట్టహాసం, ఆర్భాటం గచ్చలేదు. అసలు మేడే అంటే మన ఆంధ్రులకి ఎంతమందికి తెలుసు? ఏ ఫేకరీకి శెలవుంది? పోయిన ఏడాది రామారావు మాతో గోడవపెటుకొని మేడేకి సెలవు డిక్లార్ చేయించేడు. కార్మికులకి సెలవంటే ఇష్టమేగాని మేడే అంటే ఇష్టమనుకోను. కాని నా అభిప్రాయం ఇక్కడ తలకిందులైంది.

అక్కడ కొంతదూరంలో బహిరంగసభ జరుగుతుంటే వెళ్ళాను. టాప్ రే! ఏం జనం! ఏం జనం! ఇసకవేస్తే రాలదంటారు. అలా వుండక్కడ. ఇందాకటి బ్రహ్మాండమైన ఊరేగింపు. ఈ బ్రహ్మాండమైన సభ చూస్తుంటే నాకు అమిత ఆశ్చర్యంతోడాటు అత్యంత ఆందోళన గూడా కలిగింది.

కమ్యూనిజం దేశం, దేశమంతా నావాసలంలా వ్యాపించేయదు గదా అనిపించింది. నా ఉద్దేశంలో మాత్రం — ఈ దేశాన్ని అమెరికాకి అమ్మేసినా ఫర్వాలేదుగాని కమ్యూనిస్టుల చేతుల్లో పడనీయగూడదు కారణం పడనీయగూడదు. ఇంకేమైనా వుందా?

సరే ఆరోజు అలా అయిపోవడంతో మరుచటిరోజు టికెట్ రిజర్వేషన్ కి రైల్వే ఆఫీసుకి వెళ్ళేను. ఎంక్వయిరీ చేస్తే ఇంకేముంది! తొమ్మిది, పది తారీఖులదాకా రిజర్వేషన్లు అయిపోయేయట!

చచ్చాననుకున్నాను. కాని నాలాంటి వాళ్ళకి చచ్చే చావు రానీయటండా కాపాడ్డానికి బోలుమంది బ్రోకర్లు వుంటారక్కడ. ఒక బ్రోకరు నా వద్దకొచ్చి టికెట్ ఇప్పించే ఏర్పాటు చేస్తానన్నాడు. మన దేశంలో ఉత్పత్తి ఏదీ కూడా దళారీలు లేకుండా వినియోగదారుకి చేరదు. దీన్నే మన రామారావు 'దళారీ దోపిడీ వ్యవస్థ' అంటాడు వాడి భాషలో. కాని నా ఉద్దేశంలో దళారీ అనేది మన వ్యవస్థ యంత్రాంగంలో కీలకమైన పాఠు. ఉత్పత్తిదారునికి, వినియోగదారునికి మధ్య వంతెన లాంటివాడు.

అంచేత బ్రోకర్ గారికి ముప్పయి రూపాయలు అదనంగా సమర్పించుకోగా ఆరవతారీఖు మెయిలుకి టికెట్ దొరికింది.

నేను ఆరోజు టికెట్ కోసం ఇంత వక్రీ అవగా రామారావు మాత్రం బేఖాతర్ గా, నిర్లక్ష్యంగా వుండడం నాకు ఆశ్చర్యం వేసింది. వాడి ధైర్యమేమిటి? ఎలా బండెక్కుదామను కుంటున్నాడు? ఆ రోజు రైల్వే అసలు వేలాడ్డానికై నా చోటుంటుందా? భావనీయే వెధవ!— అనుకున్నాను.

* * *

స్టాటు ఫారముంతా జనం. జనం.

మేడే మీటింగునాడు జనం గురుకొచ్చేరు. వాళ్ళని మన సి.ఆర్.పి. వాళ్ళు తరుముకొస్తే స్టాట్ ఫారంమీద కొచ్చి తలదాచుకున్నారా అనిపించేటంత జనం.

గాలి ఆడడం లేదు. ఉక్క, ఉక్కగా వుంది.

ఇంకా మెయిలు రాకపోవడంతో, స్టాట్ ఫారంమీద జనంవల్ల ఊపిరాడక పోడంతో అలా అరగంట బయటకు వెళ్ళేను. హారా వ్రొడ్డి చూద్దామని.

నేను స్టేషన్ నుంచి బయటకి వెళ్తుంటే— లోనికి వస్తూ రామారావు ఎదురయ్యేడు.

“చాలా రషగా వుంది స్లాట్ ఫారం. రై లెలా ఎక్కుతావ్?....
ఎనీవే బెస్టావ్ లక్” అన్నాను,

“సేమ్ టూ యూ” అన్నాడు వాడు.

* * *

నేను స్లాట్ ఫారం మీదకి తిరిగి వచ్చేటప్పటికి-
నా కళ్ళు గిర్రున తిరిగేయి.

రై లంతా కిక్కిరిసిన జనం! కిటికీల్లోంచి, ద్వారం లోంచి వేలాడు
తున్నారు.

నేను నా ఫసుకాసు బోగీని వెదుక్కుంటూ నా బోగీ దగ్గరికి
రాబోయేటప్పటికి దాన్నీండా కూడా పేక్ చేసేసినట్టు వేలాడుతూ జనం!
అడిగో! వెధవ రామారావు కూడా ఆ బోగీలోనే వున్నాడు. నన్ను చూసి
నవ్వుతున్నాడు!

నాకు గంగజెరులెత్తింది.

వాడినీ, వాళ్ళందరినీ తన్నాలనిపించింది. ఒళ్ళు కుతకుత లాడి
పోయింది.

“ఇది ఫసుకాసు బోగీ తెల్సా” - గట్టిగా అరిచేను.

ఎవరూ తమను కానపే వూరుకున్నారు.

వాళ్ళకి నా పోకెట్ లోంచి టికెట్ తీసి చూపించేను.

డోర్ దగ్గరున్న లిస్టులో నా పేరుని అండర్ లైను చేసి చూపించేను.

ఎవరూ కదలేదు. దిగలేదు.

“దిగండి. మర్యాదగా దిగండి. ఇది నా బోగీ” అని అరిచేను.

“ఇంకా నయం, నీయబ్బదన్నావు కాదు” - అన్నాడెవడో లోపలి
నుంచి.

మరో ఫస్ట్ క్లాస్ టికెట్ గలవాడు లోన్నించి - “ఎందుకొచ్చిన
గొడవ మాష్టారూ - ఎక్కండి సర్దుకు పోదాం” అన్నాడు.

నేనందుకు ఒప్పుకోలేదు. నాతోబాటు కలిసి ఫెట్ చేసేబదులు చేత
గాని దద్దమ్మలా సర్దుకు పోతున్నందుకు ఆగ్రహం వెలిబుచ్చేను. నాకు

నపోరు చేసేటటులు నడుకు పోదామనే బోడి సలహా పారేసినందుకు చెడా మనా తిడేను.

ఆ తిట్లకి రియాక్షను - బోగీలోంచి నవ్వులు!

నా తల కొడేసినటయింది. అక్కణ్ణించి కదిలేను. ప్లాట్ ఫార మంతా కలియ తిరిగేను. టి. సి. ని పట్టుకు వచ్చి చూడమన్నాను. చూడేడు.

“మాటాడండి”

ఏం, మాటాడతాడు?

రెలు మరో రెండు నిమిషాలో కదలబోతోంది.

టికట్ చూపించి, దీనికి జవాబు ఏం చెప్తారు? అని టి. సి. ని ధనా యించి అడిగేను.

“అయామ్ సారీ, నేనేం చేయలేను” అన్నాడు టి. సి.

నాకు ఒళ్ళు మండిపోతోంది.

“ఇక మీరెందుకు వుండి? ఆ రైల్వే పోలీసుల్ని, ఆ పోలీసులూ చాలకపోతే రాష్ట్ర పోలీసుల్ని, కేంద్ర పోలీసుల్ని పిలిపించండి. పిలి పించి వీళ్ళందరి పిలక పటుకు దింపించేయండి. దిగకపోతే లాఠీచార్జీ చేయండి. ఇంకా దిగకపోతే కాల్చిపారేయండి.... ఏం చేస్తారో చేసినా సీటు నాకిప్పించండి”

“మీరు మరోసారి అలా అన్నారంటే నిన్నూ, సన్నూ ఇప్పుడే అంతపని చేసేస్తారు వీళ్ళు.... వస్తాను” అని వరిగెట్టాడు టి. సి.

అంతలో గార్డు విజిల్.

పచ్చ జెండా రెపరెపలు.

నేను హడలి పోయేను.

వాళ్ళను దింపించి గాని రెలు ఎక్కగూడదనుకున్న వాణ్ణి - రైలు కదిలేటప్పటికి గలుకున ఎక్కేశాను.

నా లగేజ్ ఎక్కడో! నేనెక్కడో!

‘లగేజ్, లగేజ్’ అని గోల పెట్టేను.

అందరి చేతుల్లో బాస్కెట్ బాల్ ఆడబడి లగేజ్ నా దగ్గరికి

చేరింది చివరికి! చేతులు దించడానికి గూడా చోటు లేక పోవడంకో అలా నెత్తి మీదే లగేజ్ పట్టుకునించున్నాను. ఒంటి కాలు మీద నిలబడ్డాను. చాలా దుర్భరంగా వుంది. చేతులు పీకేసున్నాయి. ఒంటికాలుపై నించోలేక పోతున్నాను. కోవంతో బాటు కన్నీళ్ళు కూడా వచ్చాయి.

కొంత సేపటికి పాళ్ళలో ఓ కూలి వెధవ ఏమనుకున్నాడో ఏమో - లగేజ్ నా నెత్తి మీంచి దించి, నా కాళ్ళ దగ్గర పెట్టి, దానిపై కూర్చో దానికి చోటు చేసేడు. కూచున్నానుగాని ఏమాత్రం సౌకర్యంగా లేదు. నా ఒళ్ళు కుతకుతలాడిపోయి 'ఇది చాలా అన్యాయం. అధర్మం' అని అరిచేను.

రెండుసార్లు అలా అరవనిచ్చి-

"ఎందుకలా అరుస్తావ్. నీకేకాదు ... ఈ రైల్వో పయనించే హక్కు ప్రతి వాడికీ వుంది. నీలాంటి ఇద్దరూ, ముగ్గురు కోసం మేముంతా ప్లాట్ ఫారం మీద బోర్ల పడుకొని, రైలుని వదిలేయడానికి మేం చెత్రి వాళ్ళం కాదు. రైలుంతా పస్తుకానుటూ, రిజర్వేషన్ల అయితే మాలాంటి వాళ్ళ సంగతేవీటి?" అంటూ కూకలేకాడు ఒకడు.

"నీ పస్తుకాను టికెట్ కి చోటు లేక పోవడం అన్యాయం! కాని మాకు రైల్వో కాస్త వోచైన లేకపోవడం న్యాయం! అదేనా మీరనేడి? మీ ప్రయాణాలు, జీవితాలు సుఖంగా సాగాలి - అందుకు మా బతుకులు ప్లాట్ ఫారం పాలై పోవాలి, బలై పోవాలి.... అంతేకమా.... ఏం సిగ్గు లేదయ్యా అన్యాయం, అధర్మం అని అరవడానికి" అన్నాడు ఇంకొకడు.

ఇదంతా రామారావు నవ్వుతూ వింటున్నాడు.

ఆ వెధవనవ్వు చూస్తేనా ఒళ్ళు కంపరమెక్కింది. కుతకుతలాడిపోయింది. అగకుండా బూతులు మీద బూతులు పచ్చిపచ్చిగా తిట్టే డును, కాని నోరు విప్పితే చాలు తన్నేసి, రైల్వోంచి కిందకి నన్ను తోసేసే లాగున్నారు జనం. ఏం చేస్తానిక! కిక్కురుచునకుండా ఆ ఉక్కలో, ఆ పేడిలో, ఆ యిరుకులో కుక్కలా ముడుచుకుపోయి కూర్చున్నానే తప్ప నోరు విప్పలేదు!

అప్పుడు నాకు అర్థమైంది—'ఎప్పుడూ రోజులు మనవి కావని!'